



கலைஞர்
100
1924 - 2024

மூர்சொலி
Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம் : 10.8.1942 - முரசு : 82 - ஒலி : 210 - திருவள்ளூர் ஆண்டு 2055 - மார்ச் 28 - திங்கள்கிழமை 11 மார்ச் 2024 - கோவை ★ 16 பக்கங்கள் Established : 10.8.1942 - Volume : 82 - Issue 210 : Thiruvallur Year - 2055 - Maasi 28 - Monday 11 March 2024 - Kovai ★ 16 Pages ₹ 5.00

நகராட்சி நிர்வாகத் துறை சார்பில்

ரூ.330.42 கோடியில் குடிநீர் உள்ளிட்ட திட்டப் பணிகள்!

சென்னை, மார்ச் 11 -

முதலமைச்சர் மு.க.ஸ்டாலின் அவர்கள் 8.03.2024 அன்று தலைமைச் செயலகத்தில், நகராட்சி நிர்வாகம் மற்றும் குடிநீர் வழங்கல் துறையின் கீழ், சென்னைப் பெருநகர் குடிநீர் வழங்கல் மற்றும் கழிவு நீர்க்குறை வாரியம், நகராட்சி நிர்வாக இயக்குநரகம், பெருநகர சென்னை மாநகராட்சி மற்றும் பேரூராட்சிகள் இயக்குநரகம் ஆகியவற்றின் சார்பில் 118 கோடியே 2 இலட்சம் ரூபாய் செலவில் முடிவற்ற 21 பணிகளை திறந்து வைத்து, சென்னைப் பெருநகர் குடிநீர் வழங்கல் மற்றும் கழிவு நீர்க்குறை வாரியம் மற்றும் நகராட்சி நிர்வாக இயக்குநரகம் ஆகியவற்றின் சார்பில் 212 கோடியே 40 இலட்சம் ரூபாய் மதிப்பீட்டிலான 8 புதிய திட்டப் பணிகளுக்கு அடிக்கல் நாட்டினார்.

சென்னைப் பெருநகர் குடிநீர் வழங்கல் மற்றும் கழிவுநீர்க்குறை வாரியத்தின் முடிவற்ற திட்டப் பணிகளை தொடங்கி வைத்தல்.

பெருங்குடி மண்டலம், மடிப்பாக்கம் பகுதிக்கு 80 கோடியே 45 இலட்சம் ரூபாய் செலவில் விரிவான குடிநீர் வழங்கல் திட்டம்;

அண்ணாநகர் மண்டலம், நியூ ஆவடி சாலையில் 68 இலட்சம் ரூபாய் செலவில் பணிமனை-101-க்கான புதிய அலுவலகக் கட்டிடம்;

என மொத்தம் 81 கோடியே 13 இலட்சம் ரூபாய் செலவிலான 2 முடிவற்ற திட்டப் பணிகளை முதலமைச்சர் அவர்கள் தொடங்கி வைத்தார்.

பேரூராட்சிகள் இயக்ககத்தில் முடிவற்ற திட்டப் பணிகளை திறந்து வைத்தல்

கிருஷ்ணகிரி மாவட்டம், உத்தங்கரை பேரூராட்சியில் கலைஞர் நகர்ப்புற மேம்பாட்டுத் திட்டத்தின் கீழ் 1 கோடியே 84 இலட்சம் ரூபாய் செலவில் மேம்படுத்தப்பட்ட பேருந்து நிலையம்;

தென்காசி மாவட்டம், சிவகிரி பேரூராட்சியில் 99 இலட்சம் ரூபாய் செலவில் புனரமைக்கப்பட்ட பேருந்து நிலையம்;

முதல்வர் மு.க.ஸ்டாலின் திறந்து வைத்தார்!



முதலமைச்சர் மு.க.ஸ்டாலின் அவர்கள் 8.03.2024 அன்று தலைமைச் செயலகத்தில், நகராட்சி நிர்வாகம் மற்றும் குடிநீர் வழங்கல் துறையின் கீழ், சென்னைப் பெருநகர் குடிநீர் வழங்கல் மற்றும் கழிவுநீர்க்குறை வாரியம், நகராட்சி நிர்வாக இயக்குநரகம், பெருநகர சென்னை மாநகராட்சி மற்றும் பேரூராட்சிகள் இயக்குநரகம் ஆகியவற்றின் சார்பில் 118 கோடியே 2 இலட்சம் ரூபாய் செலவில் முடிவற்ற 21 பணிகளை திறந்து வைத்து, சென்னைப் பெருநகர் குடிநீர் வழங்கல் மற்றும் கழிவுநீர்க்குறை வாரியம் மற்றும் நகராட்சி நிர்வாக இயக்குநரகம் ஆகியவற்றின் சார்பில் 212 கோடியே 40 இலட்சம் ரூபாய் மதிப்பீட்டிலான 8 புதிய திட்டப் பணிகளுக்கு அடிக்கல் நாட்டினார். இந்த நிகழ்ச்சியில், நகராட்சி நிர்வாகத் துறை அமைச்சர் கே.என். நேரு, பெருநகர சென்னை மாநகராட்சி மேயர் திருமதி ஆர்.பிரியா, துணை மேயர் மு.மகேஷ்குமார், பெருநகர சென்னை மாநகராட்சி ஆணையர் / கூடுதல் தலைமைச் செயலாளர் மரு. ஜெ.ராஜகிருஷ்ணன், நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா.கார்த்திகேயன், சென்னைப் பெருநகர் குடிநீர் வழங்கல் மற்றும் கழிவுநீர்க்குறை வாரியத்தின் மேலாண்மை இயக்குநர் டாக்டர் டி.ஜி.வினய், பேரூராட்சிகள் இயக்குநர் கிரண் குராலா, நகராட்சி நிர்வாக இயக்குநர் எஸ்.சிவராசு, சென்னைப் பெருநகர் குடிநீர் வழங்கல் மற்றும் கழிவுநீர்க்குறை வாரியத்தின் செயல் இயக்குநர் செ.சுவாமிநாதன், நகராட்சி நிர்வாக இணை ஆணையர் சிம்ரன்ஜித் சிங் காலோன் ஆகியோர் கலந்து கொண்டனர்.

என மொத்தம் 2 கோடியே 83 இலட்சம் ரூபாய் செலவிலான 2 முடிவற்ற திட்டப் பணிகளை முதலமைச்சர் அவர்கள் திறந்து வைத்தார்.

நகராட்சி நிர்வாக இயக்குநரகத்தின் சார்பில் முடிவற்ற திட்டப் பணிகளை தொடங்கி வைத்தல்

வேலூர் மண்டலம், சோளிங்கர், ஆரணி, திருவத்திபுரம், திண்டிவனம், உளுந்தூர்பேட்டை, திருக்கோவிலூர் ஆகிய நகராட்சிகளில் தினசரி சந்தை மேம்பாட்டுப் பணிகள், நீர்நிலை மேம்பாட்டுப் பணி, புதிய அலுவலகக் கட்டிடங்கள், பூங்கா மேம்பாட்டுப் பணிகள் என 17 கோடியே 96 இலட்சம் ரூபாய் செலவிலான 9 பணிகள்;

தஞ்சாவூர் மண்டலம், பட்டுக்கோட்டையில் 2 கோடியே 74 இலட்சம் ரூபாய் செலவில் தினசரி சந்தை மேம்பாட்டுப் பணி;

திருநெல்வேலி மண்டலம், செங்கோட்டை, திருச்செந்தூர் ஆகிய நகராட்சிகளில் 3 கோடியே 89 இலட்சம் ரூபாய் செலவில் பூங்கா மேம்பாட்டுப் பணி மற்றும் அறிவுசார் மையம்;

மதுரை மண்டலத்தில் 2 கோடி ரூபாய் செலவில் மேலூர் அரசு மருத்துவமனையில் தங்குமிடம், மானாமதுரையில் நகராட்சி அலுவலகக் கூடுதல் கட்டிடம்;

என மொத்தம் 26 கோடியே 59 இலட்சம் மதிப்பீட்டில் 14 முடிவற்ற பணிகளை முதலமைச்சர் அவர்கள் தொடங்கி வைத்தார்.

பெருநகர சென்னை மாநகராட்சியில் முடிவற்ற திட்டப் பணிகளை திறந்து வைத்தல்

ஓட்டேரி கால்வாயின் குறுக்கே புதிய பாலம்

அண்ணாநகர் மண்டலம், வார்டு - 98ல் உள்ள ஓட்டேரி கால்வாயின்

குறுக்கே ஆஸ்பிரன் கார்டன் 2வது தெருவையும், கீழ்ப்பாக்கம் தோட்டம் தெருவையும் இணைக்கும் இடத்தில் இருந்த பழைய பாலத்தை இடித்துவிட்டு, உட்கட்டமைப்பு மற்றும் வசதிகள் நிதியின் கீழ், கீழ்ப்பாக்கம், அண்ணாநகர், ஐ.சி.எப். அயனாவரம் மற்றும் அதன் சுற்று வட்டாரப் பகுதிகளில் வசிக்கும் சுமார் ஒரு இலட்சம் மக்கள் பயன்பெறும் வகையில், 6 கோடியே 20 இலட்சம் ரூபாய் செலவில் 65 மீ. நீளம் மற்றும் 11.50 மீ. அகலத்தில் இருபுறமும் நடைபாதை உட்பட) புதியதாக கட்டப்பட்டுள்ள பாலம்;

இறகுப்பந்து விளையாட்டு அரங்கங்கள்

சிங்கார சென்னை 2.0 திட்டத்தின் கீழ், தண்டையார்பேட்டை, சர்மா நகர், 6வது தெருவில் 1 கோடியே 11 இலட்சம் ரூபாய் செலவில் கட்டப்பட்டுள்ள இறகுப்பந்து உள்விளையாட்டு அரங்கம் மற்றும்

அண்ணாநகர் மண்டலம், எல்.பிளாக் 19வது தெருவில் 16 இலட்சம் ரூபாய் செலவில் அமைக்கப்பட்டுள்ள இறகுப்பந்து விளையாட்டு மைதானம் மற்றும் புதுப்பிக்கப்பட்ட விளையாட்டுத்திடம்;

என மொத்தம் 7 கோடியே 47 இலட்சம் ரூபாய் செலவில் முடிவற்ற 3 திட்டப்பணிகளை முதலமைச்சர் அவர்கள் திறந்து வைத்தார்.

சென்னைப் பெருநகர் குடிநீர் வழங்கல் மற்றும் கழிவுநீர்க்குறை வாரியத்தின் புதிய திட்டப் பணிகளுக்கு அடிக்கல் நாட்டுதல்

தண்டையார்பேட்டை மண்டலம், கொருக்குப்பேட்டை பாரதி நகர் பகுதியில், 18 கோடி ரூபாய் மதிப்பீட்டில், 10 மில்லியன் லிட்டர் கொள்ளளவு கொண்ட கீழ்நிலை நீர்த்தேக்கத் தொட்டி, 3 மில்லியன் லிட்டர் கொள்ளளவு கொண்ட மேல்நிலை நீர்த்தேக்கத் தொட்டி மற்றும் விடுபட்ட தெருக்களில் குடிநீர் குழாய்கள் அமைக்கும் பணிகள்;

பெருங்குடி / சோழிங்கநல்லூர் மண்டலம், பழைய மாமல்லபுரம் சாலையில் தரமணி லிங்க சாலை முதல் நூக்கம் பாளையம் சாலை வரை உள்ள பகுதி களுக்கு 98 கோடியே 28 இலட்சம் ரூபாய் மதிப்பீட்டில் ஒருங்கிணைந்த குடிநீர் வழங்கல் திட்டம்;

அம்பத்தூர் மண்டலத்தில் 9 கோடியே 99 இலட்சம் ரூபாய் மதிப்பீட்டில், தமிழ்நாடு வீட்டு வசதி வாரிய குடியிருப்பு 31வது தெருவில் உள்ள கீழ்நிலை நீர்த்தேக்கத் தொட்டி மற்றும் 68வது தெருவில் புதிதாக அமைக்கப்படவுள்ள கீழ்நிலை நீர்த்தேக்கத் தொட்டிகளுடன் பாடி மேம்பாலத்தின் அருகிலுள்ள பிரதான குடிநீர் குழாயுடன் நெகிழும்பு குடிநீர் குழாயினை இணைக்கும் பணிகள்;

தொடர்ச்சி 3ஆம் பக்கம்

‘கலைஞரின் கனவு இல்லம்’ திட்டத்தின்கீழ்

பத்மஸ்ரீ திருமதி சின்னப்பிள்ளைக்கு வீடு!

உடனடியாக வழங்கிட முதல்வர் மு.க.ஸ்டாலின் உத்தரவு!

சென்னை, மார்ச் 11 - பத்மஸ்ரீ திருமதி. சின்னப்பிள்ளை அவர்களுக்கு ‘கலைஞரின் கனவு இல்லம்’ திட்டத்தின்கீழ் உடனடியாக வீடு வழங்கிட முதலமைச்சர் மு.க.ஸ்டாலின் அவர்கள் உத்தரவிட்டுள்ளார்.

இதுகுறித்து தமிழ்நாடு அரசு வெளியிட்டுள்ள செய்திக் குறிப்பில் கூறப்பட்டிருப்பதாவது:-

முன்னாள் இந்திய பிரதமர் அடல் பிஹாரி வாஜ்பாயி அவர்களிடம் கடந்த 2000-ஆம் ஆண்டில் “ஸ்திரீசக்தி” புரஸ்கார் விருது பெற்றவர் மதுரை மாவட்டத்தைச் சேர்ந்த பத்மஸ்ரீ திருமதி சின்னப்பிள்ளை அவர்கள். அவர் சமீபத்தில் செய்தி ஊடகம் ஒன்றிற்கு அளித்த



பேட்டியில் பிரதமர் வீடு வழங்கும் திட்டத்தில் தனக்கு வீடு வழங்கப்படும் என்று சொல்லப்பட்டது. ஆனால் இதுவரை வழங்கப்படவில்லை என்று வேதனையுடன் தெரிவித்து இருந்தார்.

இந்த செய்தியினை கேள்விப்பட்ட முதல்வர் மு.க.ஸ்டாலின் அவர்கள் உடனடியாக பத்மஸ்ரீ திருமதி சின்னப்பிள்ளை அவர்களுக்கு புதியதாக

வீடு வழங்கிட உரிய நடவடிக்கை எடுக்க மாவட்ட ஆட்சித் தலைவருக்கு அறிவுறுத்தினார்.

இதன்படி பத்மஸ்ரீ திருமதி சின்னப்பிள்ளை அவர்களுக்கு ஏற்கனவே அரசால் வழங்கப்பட்டுள்ள ஒரு செண்ட் வீட்டு மனையுடன் பில்லுச்சேரி ஊராட்சி, திருவிழாப் பட்டி கிராமத்தில் கூடுதலாக 380 சதுரஅடி நிலத்திற்கான பட்டா வழங்கப்படுகிறது.

மேலும், இந்த ஆண்டு நிதிநிலை அறிக்கையில் அறிவிக்கப்பட்டுள்ள ‘கலைஞரின் கனவு இல்லம்’ திட்டத்தின் கீழ் பத்மஸ்ரீ திருமதி சின்னப்பிள்ளை அவர்களுக்குப் புதிய வீடு வழங்கப்படுகிறது. வீடு கட்டும் பணி இந்த மாதமே தொடங்கப்படும்.

இவ்வாறு தமிழ்நாடு அரசின் செய்திக் குறிப்பில் கூறப்பட்டுள்ளது.

பொதுப்பணித் துறை சார்பில் - சாத்தூரில்

புதிய சுற்றுலா மாளிகை - தேனியில் கூடுதல் சுற்றுலா மாளிகை!

முதலமைச்சர் மு.க.ஸ்டாலின் திறந்து வைத்தார்!

சென்னை, மார்ச் 11 - முதலமைச்சர் மு.க.ஸ்டாலின் அவர்கள் 8.3.2024 அன்று தலைமைச் செயலகத்தில், பொதுப்பணித் துறை சார்பில் சாத்தூரில் 2 கோடியே 63 இலட்சம் ரூபாய் செலவில் புதிய சுற்றுலா மாளிகை மற்றும் தேனியில் 2 கோடியே 37 இலட்சம் ரூபாய் செலவில் கட்டப்பட்டுள்ள கூடுதல் சுற்றுலா மாளிகை யானது, தரைத்தளத்தில் இரண்டு வரவேற்பு அறைகளுடன் கூடிய தங்கும் அறைகள், கூட்ட அரங்கம், பொது உணவுக்கூடம், ஓட்டுநர் ஓய்வறை மற்றும் முதல் தளத்தில் இரண்டு வரவேற்பு அறைகளுடன் கூடிய தங்கும் அறைகள், இரண்டு தங்கும் அறைகள் மற்றும் காத்திருப்புக்கூடம் ஆகிய வசதிகளுடன் அமைக்கப்பட்டுள்ளது.

தேனியில் கட்டப்பட்டுள்ள கூடுதல் சுற்றுலா மாளிகையை திறந்து வைத்தல்!

தேனி மாவட்டம், தேனி மாவட்ட ஆட்சியர் பெருந்திட்ட வளாகத்தில் ஏற்கனவே அமையப்பெற்றுள்ள சுற்றுலா மாளிகை கட்டடத்தின் முன்புறம் கூடுதல் சுற்றுலா மாளிகை கட்டிடம் கட்டி 2 கோடியே 37 இலட்சம் ரூபாய் நிதி ஒதுக்கீடு செய்யப்பட்டு, 5996 சதுர அடி பரப்பளவில் கட்டி முடிக்கப்பட்டுள்ள கூடுதல் சுற்றுலா மாளிகையை தமிழ்நாடு முதலமைச்சர் அவர்கள் திறந்து வைத்தார். இக்கட்டடத்தின் தரைத் தளத்தில் குளிர்சாதன வசதியுடன் முக்கியஸ்தர்களுக்கான

நான்கு அறைகளும், விருந்தினர்களுக்கான நான்கு அறைகளும், என மொத்தம் எட்டு அறைகள், சமையலறை, உணவருந்தும் அறை ஆகிய வசதிகளுடன் கட்டப்பட்டுள்ளது. இக்கூடுதல் சுற்றுலா மாளிகையானது அமைச்சர் பெருமக்கள், நீதியரசர்கள் மற்றும் அரசு உயர் அலுவலர்கள் தங்குவதற்காக உரிய வசதிகளுடன் இயற்கை குழலுடன் கட்டப்பட்டுள்ளது. இந்த நிகழ்ச்சியில், பொதுப்பணித் துறை அமைச்சர் எ.வ.வேலு, பொதுப்பணித் துறை முதன்மைச் செயலாளர் டாக்டர் பி.சுந்தரமோகன், பொதுப்பணித்துறை முதன்மைத் தலைமைப் பொறியாளர் கே.பி.சக்தியமூர்த்தி ஆகியோர் கலந்து கொண்டனர்.